

28-03-2025

08.30 Hrs

آکاشوانی سے پیش ہے خبرنامہ

آداب: خبرنامے کے ساتھ میں شبانہ رحمن

پہلے اس وقت کی خاص خاص خبریں

- 1- فوجی کارروائیوں کے ڈائریکٹر جنرل نے کہا ہے کہ بھارت نے آپریشن سندور کے تحت پاکستانی فوج اور دہشت گردوں کو بھاری نقصان پہنچایا ہے۔ دونوں ملک جنگ بندی کو مزید استحکام بخشنے کے لیے آج DGMO سطح کی بات چیت کریں گے۔
- 2- NIA نے، 2016 میں، نابھا جیل توڑنے میں ملوث ایک کلیدی خالصتانی کارندے کو بہار میں موتیہاری سے گرفتار کیا ہے۔
- 3- بدھ پورنیمہ آج روایتی عقیدت اور جوش و خروش کے ساتھ منائی جا رہی ہے۔
- 4- امریکہ نے جینیوا مذاکرات کے بعد چین کے ساتھ تجارتی معاہدے کا اعلان کیا ہے۔
- 5- اور بھارت نے چین کے شنگھائی میں تیراندازی عالمی کپ مرحلہ دوئم میں سونے کے 2 تمغوں سمیت 7 تمغے حاصل کیے ہیں۔

اب خبریں تفصیل سے۔

بھارتی فوج کی کارروائیوں کے ڈائریکٹر جنرل DGMO لیفٹیننٹ جنرل راجیو Ghai نے بتایا کہ آپریشن سندور کے تحت پاکستان اور پاکستان کے قبضے والے کشمیر میں دہشت گردوں کے 9 مراکز پر کئے گئے حملوں میں 100 سے زیادہ دہشت گرد ہلاک ہوئے ہیں۔ گل شام نئی دہلی میں میڈیا کو تفصیل بتاتے ہوئے DGMO نے بتایا کہ ان میں یوسف اظہر، عبدالملک رؤف اور مدثر احمد شامل ہیں جو IC814 جہاز کے اغوا اور پلوامہ دھماکے میں ملوث تھے۔ انہوں نے کہا کہ آپریشن سندور کا مقصد دہشت گردی کا ارتکاب اور ان کا منصوبہ تیار کرنے والوں کو سزا دینا اور ان کے دہشت گردی کے بنیادی ڈھانچے کو تھس تھس کرنا تھا۔

لیفٹیننٹ جنرل راجیو گھٹی نے کہا کہ پاکستانی فوج کو سات اور 10 مئی کے درمیان کنٹرول لائن پر توپ خانے اور چھوٹے ہتھیاروں سے کی گئی فائرنگ میں تقریباً 35 سے 40 جوانوں کا نقصان ہوا ہے۔

DGMO نے کہا کہ انہوں نے ہفتے کو سہ پہر پاکستان کے اپنے ہم منصب سے بات کی، جنہوں نے مخاصمت روکنے کی تجویز پیش کی۔ انہوں نے مزید کہا کہ اس کے بعد دونوں طرف سے فائرنگ اور فضائی حملوں کا سلسلہ بند ہو گیا۔ لیفٹیننٹ جنرل راجیو گھٹی نے یہ بھی بتایا کہ بھارت اور پاکستان کے DGMO نے آج دن میں 12 بجے بات چیت کرنے کا فیصلہ کیا ہے تاکہ جنگ بندی کو مزید مستحکم کیا جاسکے۔

یہ پوچھے جانے پر کتنے پاکستانی جنگی طیارے گرائے گئے، فضائی کارروائیوں کے ڈائریکٹر جنرل ایئر مارشل AK بھارتی نے کہا کہ اُن کے جنگی جہازوں کو بھارتی سرحد میں داخل ہونے سے روک دیا گیا تھا اور یقیناً کچھ جنگی جہاز گرائے گئے ہیں۔

بحریہ کے کارروائیوں کے ڈائریکٹر جنرل وائس ایڈمرل AN Pramod نے کہا کہ ہماری فورسز شمالی بحیرہ عرب میں فیصلہ کن اور کسی بھی غلط حرکت کو روکنے کی مکمل تیاری کے ساتھ تعینات ہیں اور اُن کے پاس ضرورت پڑنے پر سمندر اور زمین پر چندہ اہداف، جن میں کراچی شامل ہے، کو نشانہ بنانے کی صلاحیت ہے۔ انہوں نے مزید کہا کہ بھارتی بحریہ پاکستان کی طرف سے کسی معاندانہ حرکت کا فیصلہ گُن جواب دینے کیلئے سمندر میں تعینات ہے۔

ہم نے اس معاملے پر دفاع کے تجزیہ کار لیفٹیننٹ جنرل راجیو چوپڑا سے بات کی۔

وزیر خارجہ ڈاکٹر ایس جے شنکر نے مصر کے اپنے ہم منصب Badr Abdelatty سے ٹیلیفون پر بات چیت کی۔ ایک سوشل میڈیا پوسٹ میں ڈاکٹر جے شنکر نے کہا کہ انہوں نے، اُنہیں حالیہ واقعات سے آگاہ کیا اور ہر طرح کی دہشت گردی کو قطعی برداشت نہ کرنے کی اہمیت پر زور دیا۔ دونوں رہنماؤں نے بھارت اور مصر کے درمیان اقتصادی تعاون کے امکانات پر تبادلہ خیال کیا۔x

قومی آفات کے بندوبست سے متعلق اتھارٹی NDMA نے شہریوں کیلئے ایک ایڈوائزری جاری کی ہے جس میں کہا گیا ہے کہ وہ کسی نامعلوم دھماکہ خیز اشیاء کو نہ چھوئیں۔ ایک سوشل میڈیا پوسٹ میں اتھارٹی نے کہا ہے کہ یہ دھماکہ خیز اشیاء خطرناک ہوسکتی ہیں اور اس سے لوگ شدید طور پر زخمی ہوسکتے ہیں یا اُن کی موت ہوسکتی

ہے۔ NDMA نے کہا ہے کہ اگر لوگوں کو کوئی نامعلوم اشیاء ملتی ہے تو وہ مقامی حکام کو فوراً اس کی اطلاع دیں۔x

دلی ہوائی اڈے سے معمول کی پروازوں کا سلسلہ جاری ہے۔ دلی انٹرنیشنل ایئر پورٹ لمیٹڈ نے ایک ایڈوائزری میں بتایا ہے کہ البتہ شہری ہوابازی سے متعلق سکیورٹی کے بیورو کی ہدایت کے مطابق موجودہ فضائی حدود اور سکیورٹی اقدامات میں اضافے کے تناظر میں کچھ پروازوں کے اوقات پر اثر پڑ سکتا ہے اور سکیورٹی سے متعلق کارروائی میں بھی زیادہ وقت لگ سکتا ہے۔ اُس نے کہا ہے کہ مسافروں سے کہا گیا ہے کہ وہ اپنی متعلقہ ایئر لائنز سے رابطے میں رہیں اور تازہ معلومات حاصل کریں۔ Cabin اور چیک ان بیگیج کے لیے تجویز کردہ رہنماء خطوط پر قائم رہیں اور ممکنہ سکیورٹی تاخیر سے بچنے کے لیے پہلے پہنچیں۔x

قومی تحقیقاتی ایجنسی NIA نے، ایک بڑی کامیابی میں، کلیدی خالصتانی کارندے اور 2016 میں نابھا جیل توڑ کر فرار ہونے والوں میں سے ایک کشمیر سنگھ Galwaddi کو گرفتار کر لیا ہے۔ یہ گرفتاری مقامی پولیس کے ساتھ ایک مشترکہ کارروائی میں بہار کے موتیہاری میں ہوئی۔

پنجاب کے لدھیانہ کا رہائشی کشمیر سنگھ جیل توڑنے کے واقعے کے بعد سے فرار تھا اور بیرون ملک مقیم بٹر خالصہ انٹرنیشنل کے دہشت گرد ہرندر سنگھ Sandhu عرف Rinda کا قریبی تھا۔ Rinda کے نیپال میں مقیم دہشت گردی کے Network میں اُس کا کلیدی کردار تھا، جو خالصتانی کارندوں کو پناہ اور Logistical سپورٹ دیتا ہے اور انہیں فنڈنگ کرتا ہے۔

NIA کے مطابق، وہ پنجاب پولیس Intelligence ہیڈکوارٹر پر Rocket سے داغے جانے والے Grenade حملے سمیت بھارت میں دیگر حملے کرنے والے دہشت گردوں کو تعاون کرنے میں سرگرم رہا ہے۔

یہ گرفتاری اگست 2022 میں از خود شروع کیے گئے مقدمے میں جاری تحقیقات سے منسلک ہے، جس کا مقصد خالصتانی گروہوں اور منظم جرائم کے گروہوں کے درمیان بڑھتی سازبازی کو ختم کرنا ہے۔

تحقیقات میں اس بات کا انکشاف ہوا ہے کہ کیسے BKI، خالصتان لبریشن فورس KLF اور انٹرنیشنل سکھ یوتھ فیڈریشن ISYF جیسے دہشت گردی کے گروہ بھارت میں حملے کرنے کی غرض سے سرحد پار سے اسلحے، دھماکہ خیز مواد اور IED کی Smuggling کر رہے تھے۔x

چھتیس گڑھ میں، کل رات ریاستی راجدھانی رائے پور کے نزدیک ایک سڑک حادثے میں 13 افراد ہلاک ہو گئے۔ مرنے والوں میں 9 خواتین اور 4 بچے شامل ہیں۔ 13 سے زیادہ افراد زخمی ہوئے ہیں۔ کنبے کے ایک پروگرام میں شرکت کے بعد تقریباً 40 افراد ایک گاڑی میں سفر کر رہے تھے، تب یہ گاڑی Kharora کے نزدیک ایک ٹرک سے ٹکرا گئی۔ زخمیوں کا رائے پور میں میڈیکل کالج اسپتال اور Kharora میں کمیونٹی ہیلتھ سینٹر میں علاج کیا جا رہا ہے۔x

یہ خبرنامہ آکاشوانی سے نشر کیا جا رہا ہے۔

آج بدھ پورنیمائی جارہی ہے۔ یہ دن نہ صرف اس لیے منایا جاتا ہے کہ آج کے دن گوتم بدھ پیدا ہوئے تھے لیکن یہ دن اس لیے بھی منایا جاتا ہے کہ آج ہی کے دن گوتم بدھ کو بودھ گیا میں مہابودھی درخت کے نیچے نروان حاصل ہوا تھا۔

اس دن کو دنیا بھر کے بودھ اور ہندو مناتے ہیں اور یہ بھارت، نیپال، بھوٹان، برما، تھائی لینڈ، تبت، کوریا، لاؤس، ویتنام، منگولیا، کمبوڈیا، سنگا پور، انڈونیشیا اور سری لنکا جیسے ممالک میں ایک بڑا فیسٹول ہے۔

صدر جمہوریہ درویدی مرمو اور نائب صدر جگدیپ دھنکھڑ نے اس موقع پر دنیا بھر کے بھگوان بدھ کے ماننے والوں اور شہریوں کو مبارکباد پیش کی ہے۔

اپنے پیغام میں صدر جمہوریہ نے کہا کہ بھگوان بدھ کا عدم تشدد، پیار اور رحم دلی کا بھگوان بدھ کا پیغام بنی نوع انسان کی بہبود کا بنیادی منتر ہے۔

اپنے پیغام میں جناب دھنکھڑ نے کہا کہ یہ مقدس دن بھگوان بدھ کی پیدائش، انہیں نروان حاصل ہونے اور مہاپری نروان کے طور پر منایا جاتا ہے جن کی گہری دانائی اس چیلنجنگ دور میں ہمارے لیے ایک قطبی ستارے کا کام کرتی ہے۔x

بہار میں، بودھ فرقے کے بین الاقوامی اہمیت کے حامل مقدس مقام اور ثقافتی ورثے بودھ گیا میں مہا بودھی مندر کے احاطے میں ایک خصوصی پروگرام منعقد کیا جا رہا ہے۔ ہمارے نامہ نگار نے بتایا ہے کہ بھارت اور بیرون ملک کے عقیدتمند بدھ پورنیمائے کے موقع پر پوجا ارجنا کرنے کے لیے یہاں پہنچے ہیں۔

ایک رپورٹ

بدھ جینتی کے موقع پر بہت سے ملکوں، جن میں تھائی لینڈ، ویتنام اور میانمار شامل ہیں، کے عقیدتمند بھگوان بدھ کو نروان حاصل ہونے والی سرزمین بودھ گیا پہنچے ہیں۔ مہابودھی مندر میں ایک خصوصی پوجا کا اہتمام کیا جا رہا ہے۔ بودھ بھکشوؤں کی قیادت میں ایک خصوصی Dhamma یاترا بھگوان بدھ کے 80 فٹ بلند مجسمے سے

شروع ہوئی جو کہ بودھ گیا کے مختلف حصوں سے ہو کر گزر رہی ہے۔ یہ مہابودھی مندر پر ختم ہوگی۔ اس موقع پر مقدس مہابودھی درخت کے نیچے خصوصی پوجا کی جارہی ہے۔ گورنر عارف محمد خان کے ساتھ بڑی تعداد میں عقیدتمند خصوصی پوجا میں شامل ہو رہے ہیں۔

بودھ بھکشو اور عقیدتمند اس موقع پر پنچشیل Sutta کا جاپ کر رہے ہیں۔ پوری فضا Buddham Sharanam Gacchami کے جاپ سے گونج رہی ہے۔ پٹنہ سے دھرمیندر کمار رائے کی رپورٹ کے ساتھ خبرنامے کیلئے میں.....

سری لنکا میں آج Nuwara Eliya میں اسٹیٹ Vesak فیسٹول مناتے ہوئے Vesak پویا منایا جارہا ہے جو کہ بودھ کیلنڈر میں مقدس ترین دن ہے۔ یہ دن گوتم بدھ کی پیدائش، انہیں نروان حاصل ہونے اور ان کی رحلت کی یاد میں منایا جاتا ہے۔ یہ دن گہری عقیدت اور شاندار عوامی تقریبات کے ساتھ ملک بھر میں منایا جارہا ہے۔ مزید تفصیل ہمارے نامہ نگار سے

امریکہ نے، کل رات جینیوا سوئٹزرلینڈ میں، چین کے ساتھ ایک تجارتی معاہدے کا اعلان کیا ہے۔ وہائٹ ہاؤس کی طرف سے جاری ایک بیان میں امریکہ کے Treasury سکریٹری Scott Bessent نے کہا کہ چین کے ساتھ مذاکرات کافی نتیجہ خیز رہے اور معاہدے کی تفصیل آج شیئر کی جائے گی۔ انہوں نے بات چیت کی میزبانی کے لیے سوئس حکومت کا بھی شکریہ ادا کیا۔ مزید یہ کہ امریکہ کے کاروباری نمائندے سفیر Jamieson Greer نے کہا ہے کہ امریکہ کو ایک اعشاریہ 2 ٹریلین ڈالر کا زبردست کاروباری نقصان ہوا ہے اور قومی ایمرجنسی کو حل کرنے میں یہ معاہدے مددگار ثابت ہوگا۔

امریکہ اور ایران کے درمیان تہران کے نیوکلیائی پروگرام سے متعلق چوتھے مرحلے کی بات چیت گل عثمان کی راجدھانی مسقط میں اختتام پذیر ہوگئی اور دونوں فریقوں نے دوبارہ ملنے پر اتفاق کیا ہے۔ امریکہ کے مشرق وسطیٰ کے ایلچی Steve Witkoff نے کہا کہ مسقط میں مذاکرات حوصلہ افزا رہے ہیں جبکہ ایران کے وزیر خارجہ عباس عراقچی نے مذاکرات کو مشکل لیکن کارآمد قرار دیا ہے۔ امریکہ نے زور دیا ہے کہ ایران کو جوہری ہتھیار تیار کرنے سے روکنے کیلئے اُسے اپنی یورینیم کی افزودگی کے پروگرام کو ختم کرنا ہوگا لیکن تہران اس طرح کے کسی بھی مقصد سے انکار کرتا ہے اور اس بات پر ایک بار پھر زور دیا ہے کہ وہ اس پروگرام کو ترک کرنے کا ارادہ نہیں رکھتا۔

ٹونلڈ ٹرمپ 2018 میں ایران اور پانچ دیگر عالمی طاقتوں کے درمیان ہوئے سابقہ معاہدے سے الگ ہو گئے تھے۔ اس سے پہلے مذاکرات کے دو مرحلے مسقط میں ہوئے تھے جبکہ ایک مرحلے کے مذاکرات روم میں عُمان کے سفارتخانے میں ہوئے تھے۔ ایک سینئر امریکی اہلکار نے کہا کہ تازہ مذاکرات تین گھنٹے سے زیادہ وقفے تک جاری رہے۔X

اب کچھ خبریں کھیلوں کی دنیا سے، گل چین کے شہر شنگھائی میں تیراندازی عالمی کپ اسٹیج دو میں بھارت نے سات تمغوں کے ساتھ اپنی مہم ختم کی، جس میں سونے کے دو، چاندی کا ایک اور کانسے کے چار تمغے شامل ہیں۔ ایک رپورٹ

شنگھائی میں جاری تیراندازی عالمی کپ میں بھارت کی تمغوں کی فہرست کو اُس وقت تقویت ملی جب مردوں کے انفرادی Recurve میں Parth Sushant Salunkhe نے کانسے کا تمغہ حاصل کیا جبکہ خواتین کے انفرادی Recurve مقابلے میں دیپیکا کماری نے بھی کانسے کا تمغہ جیتا۔ پلے آف میں Parth Salunkhe نے فرانس کے اولمپک میں تمغہ حاصل کرنے والے Baptiste Addis کو چھ-چار اور دیپیکا کماری نے جمہوریہ کوریا کی Kang Chae-Young کو سات-تین سے ہرایا۔

خواتین کرکٹ میں گل کولمبو کے آر پریم داسا اسٹیڈیم میں کھیلے گئے فائنل میچ میں بھارت نے سری لنکا کو 97 رن سے ہرا کر تین ملکوں کی ایک روزہ بین الاقوامی سیریز جیت لی۔ نائب کپتان اسمرتی منڈھانا نے شاندار 116 رن بنائے، جس کی وجہ سے انہیں میچ کی بہترین کھلاڑی قرار دیا گیا۔

جبکہ Sneha Rana کو بہترین گیند بازی کی وجہ سے پلیئر آف دی سیریز ایوارڈ دیا گیا۔ انہوں نے پانچ میچوں میں 15 وکٹ حاصل کیے۔

اب بات کرتے ہیں ہاکی کی۔ ہاکی انڈیا آج FIH پرولیگ 2024-25 کے یورپ کے مرحلے کیلئے بھارتی خواتین ٹیم کا اعلان کرے گی۔ اس لیگ میں مضبوطی، جذبے کی لڑائی اور اتحاد کا مظاہرہ دیکھنے کو ملے گا۔

نئی دہلی سے چراغ جھا کی رپورٹ کے ساتھ خبرنامے کیلئے میں.....

تبت میں آج ایک زلزلہ آیا۔ ریختر پیمانہ پر، جس کی شدت 5 اعشاریہ 7 تھی۔ پورے خطے میں زلزلے کے جھٹکے محسوس کیے گئے۔ البتہ کسی قسم کی تباہی یا کسی کے زخمی ہونے کے اب تک کوئی خبر نہیں ہے۔

بھارت کے زلزلے سے متعلق قومی مرکز (NCS) کے مطابق زلزلے کا مرکز 10 کلو میٹر کی گہرائی میں واقع تھا۔ خطے میں گزشتہ چند ہفتوں میں زلزلے کے کئی جھٹکے محسوس کیے گئے ہیں۔x

حماس نے جنگ بندی کی کوششوں کے حصے کے طور پر غزہ میں آخری زندہ بچے امریکی یرغمالی Edan Alexander کو رہا کرنے کا اعلان کیا ہے۔ حماس نے کہا کہ یرغمالی کو رہا کرنا جنگ بندی کے معاہدے تک پہنچنے کی کوششوں کا حصہ ہے تاکہ غزہ میں انسانی امداد پہنچ سکے۔ اسرائیل کے وزیراعظم کے دفتر نے ایک سوشل میڈیا پوسٹ میں کہا کہ امریکہ نے کسی بھی چیز کے عوض فوجی Edan Alexander کو رہا کرنے کے حماس کے ارادے کے بارے میں مطلع کیا ہے۔ اُس نے مزید کہا کہ امریکہ نے اسرائیل کو بتایا ہے کہ وہ اصل Witkoff خاکے کے مطابق یرغمالیوں کی رہائی کیلئے بات چیت کی قیادت کر سکتا ہے، جسے اسرائیل نے پہلے ہی تسلیم کر لیا ہے۔x

بھارتی محکمہ موسمیات IMD نے، ذیلی ہمالیائی مغربی بنگال اور سگم میں آج دور دور تک شدید سے بہت شدید بارش کی پیشگوئی کی ہے۔ IMD کے مطابق شمال مغربی، وسطی، مشرقی اور جنوبی بھارتی جزیرہ نما میں آج تیز ہواؤں اور بجلی کے ساتھ گرج چمک ہونے کا امکان ہے۔ IMD نے کہا ہے کہ آسام، میگھالیہ اور پنجاب کے دور دراز کے علاقوں میں اولہ باری کے ساتھ گرج چمک ہونے کا بھی قوی امکان ہے۔

موسمیات سے متعلق محکمے نے بہار، مغربی بنگال اور سگم میں دور دور تک شدید گرمی رہنے کی پیشگوئی کی ہے۔ ساتھ ہی مذکورہ ایجنسی نے جھارکھنڈ، کیرالہ، ماہے، تمل ناڈو اور پٹوچیری میں گرمی اور حبس کا موسم رہنے کی بھی پیشگوئی کی ہے۔ موسمیات کے محکمے نے کہا ہے کہ اگلے 7 روز کے دوران وسطی بھارت میں زیادہ سے زیادہ درجہ حرارت میں بتدریج 2 سے 3 ڈگری سیلسیوس کا اضافہ ہوگا۔x

آج دنیا بھر میں نرسوں کا بین الاقوامی دن منایا جا رہا ہے۔ یہ دن جدید نرسنگ کی بنیاد ڈالنے والی فلورنس Nightingale کی یوم پیدائش پر منایا جاتا ہے۔ نرسوں کی بین الاقوامی کونسل ICN ہر سال اس اہم دن کو مناتی ہے۔ اس سال کا موضوع ہے۔ ”ہماری نرسیں، ہمارا مستقبل، نرسوں کی دیکھ بھال معیشت کو مضبوط بناتی ہے۔“

ICN صدر Pamela Cipriano نے اپنے ایک پیغام میں کہا ہے کہ نرسیں روز مرہ، وہ نگہداشت فراہم کرتی ہیں جو جان بچاتی ہیں، مریضوں کو اُن کے نازک ترین لمحات سے گزارتی ہیں اور صحت کے نظام کو تبدیل کرتی ہیں۔

صحت کی عالمی تنظیم نے بھی یہ کہتے ہوئے نرسوں کو مبارکباد دی ہے کہ وہ دنیا بھر کے صحت کے نظام کی مرکز ہیں۔X

10 کوہ پیماؤں پر مشتمل ٹیم نے کامیابی کے ساتھ 8 ہزار 586 میٹر بلند دنیا کی تیسری سب سے بڑی چوٹی ماؤنٹ Kanchenjunga سر کی۔ ان کوہ پیماؤں میں سے پانچ نیپالی ہیں اور پانچ برطانیہ، Kosova، ایران اور متحدہ عرب امارات سے ہیں۔ یہ مہم اس Season کی کوہ پیماؤں کی پہلی مہم ہے۔

مقامی ثقافت اور روحانیت میں Kanchenjunga کا خاص مقام ہے اور اس کی چوٹی کو بہت سے لوگ مقدس مانتے ہیں۔

بہت سالوں تک اس پہاڑ کے تقدس اور مقامی مذہبی عقائد کے تئیں احرام کے اظہار کے طور پر کوہ پیما چوٹی تک پہنچنے سے پہلے ہی رک جاتے تھے۔

Joe براؤن اور جورج Band، 25 مئی 1955 کو سب سے پہلے اس چوٹی پر پہنچے تھے۔ حالانکہ وہ سکم کے بادشاہ Chogyal کو کیے وعدے کے احترام کے طور پر اصل چوٹی سے پہلے ہی رک گئے تھے۔

Kanchenjunga کی چڑھائی کو ڈھلوانوں، برف اور برفانی تودے جیسے عوامل کے پیش نظر پر خطر اور مشکل مانا جاتا ہے۔X

یہ خبریں ہماری ویب سائٹ news on air.com slash urdu پر بھی دستیاب ہیں۔



اب اخبارات کے آئینہ کے ساتھ ہیں: نیتیکا

شکریہ - شبانہ

قومی راجدھانی دہلی سے شائع ہونے والے آج کے بیشتر اردو اخبارات نے الگ الگ خبروں کو شہ سرخی میں جگہ دی ہے۔ روزنامہ راشٹریہ سہارا اور پرتاپ سمیت کئی اخباروں نے وزیر اعظم کی صدارت میں اُن کی رہائش گاہ پر ایک میٹنگ منعقد ہونے کی خبر کو صفحہ اول پر شائع کیا ہے۔ اخبار لکھتا ہے کہ میٹنگ میں وزیر خارجہ، وزیر دفاع، قومی سلامتی کے مشیر، چیف آف ڈفینس اسٹاف جنرل انل چوہان کے علاوہ فوج کی کے تینوں شاخوں کے سربراہان نے شرکت کی۔

آج کے کئی اخباروں نے بھارتی فوج کی کارروائیوں کے ڈائریکٹر جنرل DGMO لیفٹننٹ جنرل راجیو Ghai کے کل میڈیا کو دیے گئے اس بیان کو بھی اہمیت دی ہے کہ آپریشن سندور کے تحت پاکستان اور پاکستان کے قبضے والے کشمیر میں دہشت

گردوں کے 9 مراکز پر کیے گئے حملوں میں 100 سے زیادہ دہشت گرد ہلاک ہوئے ہیں۔

بھارت اور نیپال نے دراندازی روکنے کے لیے سکیورٹی اقدامات میں اضافہ کیا، روزنامہ پرتاپ کی ایک سرخی ہے۔

روزنامہ ہندوستان ایکسپریس کی ایک خبر کے مطابق جنگ بندی کے بعد سرحدی علاقوں میں سکون، سرکاری ذرائع کے مطابق لائن آف کنٹرول اور بین الاقوامی سرحد پر کسی بھی مقام سے گڑبڑ کی کوئی خبر نہیں۔

روزنامہ راشٹریہ سہارا کے بین الاقوامی کچھ خبریں ہیں:

* سری لنکا میں سڑک حادثے میں 17 افراد کی موت 25 زخمی۔

* تہران اور واشنگٹن کے درمیان جوہری مذاکرات پر چوتھا دور شروع۔

* اور روس کے صدر ولادمیر پُٹن کی یورکرین سے راست مذاکرات کی تجویز۔

آخر میں خاص خاص خبریں ایک بار پھر

- 1- فوجی کارروائیوں کے ڈائریکٹر جنرل نے کہا ہے کہ بھارت نے آپریشن سندور کے تحت پاکستانی فوج اور دہشت گردوں کو بھاری نقصان پہنچایا ہے۔ دونوں ملک جنگ بندی کو مزید استحکام بخشنے کے لیے آج DGMO سطح کی بات چیت کریں گے۔
- 2- NIA نے، 2016 میں، نابھا جیل توڑنے میں ملوث ایک کلیدی خالصتانی کارندے کو بہار میں موتیہاری سے گرفتار کیا ہے۔
- 3- بدھ پورنیمہ آج روایتی عقیدت اور جوش و خروش کے ساتھ منائی جا رہی ہے۔
- 4- امریکہ نے جینیوا مذاکرات کے بعد چین کے ساتھ تجارتی معاہدے کا اعلان کیا ہے۔
- 5- اور بھارت نے چین کے شنگھائی میں تیراندازی عالمی کپ مرحلہ دوئم میں سونے کے 2 تمغوں سمیت 7 تمغے حاصل کیے ہیں۔

اسی کے ساتھ یہ خبر نامہ ختم ہوا۔
